

# Ózbekstan hám Tájikstan Prezidentleri áhmiyetli regionallıq hám eki tárepleme máselelerdi dodaladı

Image not found or type unknown

Ózbekstan Respublikası Prezidenti Shavkat Mirziyoev 30-aprel kúni Tájikstan Respublikası Prezidenti Emomali Rahmon menen telefon arqalı sóylesti.

Mámleket basshıları Tájikstan-Qırğızstan shegarasındaǵı jaǵdaydıń rawajlanıwın dodaladı.

Ózbekstan Prezidenti júzege kelgen jaǵdaydı tez pursatta sheshiw hám onıń keskinlesiwine jol qoymaq boyınsha Tájikstan hám Qırğızstan tárepleri erisken kelisimlerdi qollap-quwatladı.

Barlıq máseleler doslıq, jaqsı qońsıshılıq hám sheriklik qatnasıqları ruwxında, tek sóylesiwler hám másláhátlesiw jolı menen sheshiw áhmiyetli ekeni atap ótildi.

Tájikstanǵa bolajaq joqarı dárejedegi saparǵa tayarlıqtıń barısı da kórip shıǵıldı. Mámleketlerimizdiń bas ministrleri ótken hápte Xojand qalasında ótkergen ámeliy ushırasıwdıń unamlı nátiyjeleri qanaatlanıwshılıq penen atap ótildi.

Ózbekstan hám Tájikstan arasında uzıq múddetli perspektivaǵa mólsherlengen keń kólemli birge islesiwdiń jańa «ósiw noqatları»n anıqlaw áhmiyetli ekenligi ayırıqsha atap ótildi.

ÓzA